




नेपाल राजपत्र

भाग ३

श्री ५ को सरकारद्वारा प्रकाशित

खण्ड २१] काठमाडौं, ज्येष्ठ १० गते २०२८ साल [अतिरिक्ताङ्क ५

श्री ५ को सरकार
ग्रन्थ मन्त्रालयको
सूचना

राष्ट्रऋण ऐन २०१७ को दफा ३ ले दिएको अधिकार प्रयोग गरी श्री ५ को सरकारले राष्ट्रऋण नियमहरू २०२० को नियम ४ को उपनियम (१) बमोजिम राष्ट्रऋण उठाउन ऋणपत्र निष्काशित गरेको छ ।

सो ऋणपत्रको जम्मा मूल्य, भुक्तानी अवधि, व्याजको दर, व्याज भुक्तानी समय र अन्य शर्तहरू निम्नबमोजिम खुलाइएको छ ।

१. ऋणको नाम :- यस ऋणको नाम " बिकास ऋण २०३६ " रहेको छ ।
२. ऋणका उद्देश्य :- विभिन्न विकास योजनाहरूलाई चाहिने खर्च पूर्ति गर्नको लागि यो ऋण उठाइएको छ ।
३. निष्काशित ऋणको रकम :- यो ऋणको जम्मा रकम रु. ३,००,००,०००। (तीनकरोड) को हुनेछ ।

(१)

आधिकारिकता मुद्रण ४३३ आगवाट प्रमाणित गरिएपछि मात्र लागु हुनेछ।

४. ऋणको व्यवहार :- यो ऋणको व्यवहार श्री ५ को सरकारको संचितकोष प्रति हुनेछ ।
५. ऋणपत्रको प्रकार :- यो ऋणको ऋणपत्र कम्तीमा रु. २५१ वा २५१ को (Multiple) २५ ले भाग गर्दा निशो हुने अंकको स्टक वा २५१-५०११००११, ०००११०,००० वा १, ००, ०००। दरको प्रमिसरी नोटको रूपमा लिन पाउनेछ ।
६. ऋणपत्र बिक्री अवधि :- यो ऋणपत्रहरूको बिक्री अवधि २०२८ साल ज्येष्ठ १६ गतेदेखि ऐ मसान्तसम्मको हुनेछ तर आवश्यक देखिएमा ज्येष्ठ मसान्त अगावै पनि बिक्री बन्द गर्न सकिनेछ ।
७. ऋणपत्रको बिक्री मूल्य :- ऋणपत्रमा उल्लेख गरेबमोजिम पुरापुर मूल्यमा ऋणपत्रहरू बिक्री हुनेछ ।
८. ऋणपत्र खरिद गर्न दायर दस्त दिनु पर्ने :-
- (१) ऋणपत्र खरिद गर्ने वा लागि नेपाल राष्ट्र बैंकले तोकिएको ढाँचामा राष्ट्र बैंक वा त्यसको एजेण्ट सरह भै काम गर्ने अन्य कार्यालयमा दरखास्त दिन सकिनेछ ।
 - (२) उपदफा (१) बमोजिम दरखास्त दिँदा जतिको ऋणपत्र खरिद गर्न चाहेको छ त्यसको पूरा रकम सो कार्यालयमा बुझाई त्यसको रसीद दरखास्तसाथै पेशगर्नु पर्नेछ ।
 - (३) दरखास्त फारम तिःशुल्क पाइनेछ ।
९. बढी रकम स्वीकार गर्ने नगर्ने अधिकार :- चाहिएकोभन्दा बढी ऋण प्राप्त भएमा त्यसलाई स्वीकार गर्ने नगर्ने अधिकार श्री ५ को सरकारको हुनेछ ।
१०. बाँडफाँड गर्ने अधिकार :- प्राप्त ऋणपत्रहरूको बाँडफाँड गर्ने अधिकार राष्ट्र बैंकलाई प्रदान गरिएको छ ।
११. स्वीकृत नभएको ऋण फिर्ता हुने :- स्वीकृत नभएको रकम नेपाल राष्ट्र बैंकबाट यथाशीघ्र दरखास्तवालालाई फिर्ता दिइनेछ । यसरी फिर्ता भएको रकममा व्याज दिइने छैन ।
१२. स्वीकृत ऋणको प्रमाणपत्र दिने :- स्वीकृत भएको ऋणको प्रमाणपत्र स्टक सर्टिफिकेट वा प्रमिसरी नोटको रूपमा दरखास्तवालाको मागअनुसार दिइनेछ । दरखास्तवालाको सोकुरा उल्लेख नगरेमा ऋणपत्र स्टकको रूपमा दिइनेछ ।
१३. ऋणको व्याज :- ऋणको व्याज राष्ट्र बैंक वा सो बैंकका एजेण्ट सरह भै काम गर्ने अन्य कार्यालयले रकम बुझेर लिएको मितिदेखि नै वार्षिक सयकडा ७ $\frac{१}{२}$ का दरले दिइनेछ ।

१४. ऋणको साँवाको भुक्तानी:- यो ऋणको साँवाको भुक्तानी २०३६ साल ज्येष्ठमसान्त पछि दिइनेछ ।
१५. ऋणको भुक्तानी दिने ठाउँ :- यो ऋणको साँवा र व्याज दरखास्तवालाको सुविधा अनुसार राष्ट्र बैंक वा त्यसको एजेण्ट मार्फत भुक्तानी दिइनेछ ।
१६. ऋणपत्र सम्बन्धी व्यवस्था :- यो ऋणको व्यवस्था र तत् सम्बन्धित सबै कारबाई नेपाल राष्ट्र बैंकको राष्ट्र ऋण विभागले गर्नेछ ।
१७. ऋणपत्र खरिद गर्ने अधिकार :- यस ऋणको ऋणपत्रहरू खरिद गर्ने अधिकार मुनसुकै व्यक्तिलाई पनि हुनेछ ।
१८. कर नलाग्ने :- यो ऋणबाट प्राप्त व्याजमा कर छुट् दिइएको छ ।
१९. ऋण सम्बन्धी कानूनी कारबाई :- यो ऋण सम्बन्धि कानूनी कारबाई प्रचलित नेपाल कानूनबमोजिम हुनेछ ।

आज्ञाले-

हरिहरजंग थापा

श्री ५ को सरकारको विशेष सचिव

श्री ५ को सरकारको छापाखानामा मुद्रित ।

1. अधिकांश विद्यार्थी इस विषय में अनभिज्ञ हैं।

आधिकारिकता ~~मध्य~~ विभागबाट प्रमाणित गरिएपछि मात्र लागु हुनेछ।